

Stedina għal-Riflessjoni Personali fuq it-Tieni Qari tat-Tieni Hadd tal-Avvent (Sena Ċ)

Qari mill-Ittra ta' San Pawl Appostlu lill-Filippin **Fil 1:4-6,8-11**

Huti, nitlob dejjem ferħan fit-talb tiegħi għalikom, minhabba s-sehem li intom hadtu fix-xandir tal-Evangelju, mill-ewwel jiem sal-lum. Jiena zgur minn dan: li dak li beda din l-opra tajba fikom, iwassalha għat-tmiem tagħha sa ma jasal il-jum ta' Kristu Ġesù. Iva, jixhidli Alla kemm jien miġbud lejkom bil-qalb ta' Kristu Ġesù! U jien dan nitlob: li l-imhabba tagħkom tikber u toktor dejjem iżjed bl-għerf u b'kull dehen, biex tistgħu tagħrfu tagħzlu l-aħjar, u mbagħad tkunu safja u bla ebda htija fil-jum ta' Kristu, mimlijin bil-frott tal-gustizzja li ġejja permezz ta' Ġesù Kristu, għall-glorja u l-fohrija ta' Alla.

Il-Kelma tal-Mulej.

R/. Irroddu ħajr lil Alla

1 Fil bidu ta' din l-ittra, Pawlu jfahhar lill-Filippin u jirringrazzja l'Alla, li sa mil-bidu hadmu bi shih biex iwasslu l-Evangeliu lil ohrajn. Kif jiddeskrivihom Pawlu, il-knisja f'Fillippi kienet ta' xhieda tal-fidi fi Kristu.

Jien, kif qed nghix il-fidi li rcevejt fil-magħmudija?

Il-Fidi tieghi tidher fil-mod kif nghix? Fl-ghazliet li nagħmel kulljum?

2 Pawlu jurina wkoll li l-fidi hija mixja li tqarribna dejjem aktar lejn Kristu Ġesù; proċess li jwassalna għal qdusija. Dan ifisser li rridu nibqgħu nikbru u ninbidlu biex insiru nixbhu dejjem aktar lil Kristu.

“U jien dan nitlob: li l-imħabba tagħkom tikber u toktor dejjem iżjed bl- għerf u b'kull dehen, biex tistgħu tagħrfu tagħzlu l-aħjar”.

Għal Pawlu li nikbru fil-fidi tfisser li nikbru fl-imħabba, u billi nikbru fl-għerf u dehen. Dawn jgħinuna nagħrfu ngħazlu mhux biss bejn dak li hu tajjeb u ħazin, imma li nagħrfu x'inhu l-aħjar. Biex nagħmlu dan irridu inharsu u nifhmu aktar fil-fond. Il-Kliem ta' Pawlu jfakkarna f'dak li hemm miktub fil-Ktieb tal-Għerf li jgħid; “Fl-għerf hemm spirtu intelligenti, qaddis, [...] fin, u attiv; jinfed fil-fond”.

Kemm nipprova nifhem fil-fond u nagħraf dak li Alla qed isejjahli biex nagħmel?



3 Ejja nisma' l-kliem tal-qari għal darb'ohra u nħalli dan il-kliem jidwi f'qalbi.

Nieħu dan il-mument biex nitkellem mal-Mulej bħala ħabib; naqsam miegħudak li hemm f'qalbi u nitolbu biex jurini kif nista' nikber fil-fidi tiegħi u biex naghraf naghzel dak li hu l-aħjar.